

स्थानीय राजपत्र
मध्यपुर थिमि नगरपालिकाबाट प्रकाशित
बर्ष ८ मध्यपुर थिमि भक्तपुर फागुण १३, २०८१
भाग २

स्थानीय सरकार सञ्चालन ऐन, २०७४ को दफा १०२ को उपदफा (२) बमोजिम मध्यपुर थिमि नगरपालिकाको नगरकार्यपालिकाले जारी गरेको मध्यपुर थिमि नगरपालिका सहकारी समन्वय समिति गठन सम्बन्धी कार्यविधि २०८१ सर्वसाधारणको जानकारीका लागि प्रकाशन गरिएको छ ।

संवत् २०८१ सालको कार्यविधि, नं.

कार्यपालिकाबाट स्वीकृत मिति: २०८१/११/१३

मध्यपुर थिमि नगरपालिका सहकारी समन्वय समिति गठन सम्बन्धी कार्यविधि २०८१

प्रस्तावना :

मध्यपुर थिमि नगरपालिकाको सहकारी नियमावली २०८० को नियम ५८ को उप-नियम १ बमोजिम सहकारी संस्थाहरू बीच समन्वय गरी सहकारी मूल्य, मान्यता र सिद्धान्त अनुसार सहकारी सञ्चालन गर्न तथा सहकारी क्षेत्रको विकास र प्रवर्द्धन गर्नलाई थप प्रभावकारी बनाउन यस नगरपालिकाको मातहत रहने गरी सहकारी समन्वय समिति गठन गर्नका लागि मध्यपुर थिमि नगरपालिकाको सहकारी नियमावलीको नियम ५८ (३) ले प्रत्यायोजन गरेको अधिकार प्रयोग गरी नगरपालिकाले देहाय बमोजिम "सहकारी समन्वय समिति गठन सम्बन्धी कार्यविधि २०८१" जारी गरेको छ ।

१. संक्षिप्त नाम र प्रारम्भ :

(क) यस कार्यविधिको नाम "सहकारी समन्वय समिति गठन सम्बन्धी कार्यविधि २०८१" रहनेछ ।

(ख) नगरपालिकाले स्वीकृत गरेको मिति देखि प्रारम्भ (लागू) हुनेछ ।

२. विषयवा प्रसंगले अर्को अर्थ नलागेमा यस कार्यविधिमा :

(क) 'कार्यविधि' भन्नाले यसै सहकारी समन्वय समिति गठन सम्बन्धी कार्यविधि २०८१ लाई सम्झनु पर्छ ।

(ख) 'नगर सहकारी समिति' भन्नाले स्थानीय सरकार सञ्चालन ऐन बमोजिम मध्यपुर थिमि नगर कार्यपालिकाले गठन गरेको सहकारी समितिलाई सम्झनु पर्छ ।



११. १. १३

- (ग) 'सहकारी ऐन'भन्नाले मध्यपुर थिमि नगरपालिकाले जारी गरेको स्थानीय सहकारी ऐन २०७९ लाई सम्झनु पर्छ ।
- (घ) 'सहकारी नियमावली'भन्नाले मध्यपुर थिमि नगरपालिकाले जारी गरेको स्थानीय सहकारी नियमावली २०८० लाई सम्झनु पर्छ ।
- (ङ) 'संस्था'भन्नाले प्रारम्भिक सहकारी संस्थालाई सम्झनु पर्छ ।

३. उद्देश्यहरू :

यस कार्यविधि निर्माणका उद्देश्यहरू देहाय बमोजिम हुनेछ ।

- (क) सहकारी नियमावलीको नियम ५८(१) बमोजिम सहकारी समन्वय समिति गठन गर्ने, पुनर्गठन गर्ने, कार्यकाल निर्धारण गर्ने ।
- (ख) सहकारी समन्वय समिति गठन गर्ने प्रक्रियालाई व्यवस्थितगर्ने ।

४. सहकारी समन्वय समिति :

सहकारी नियमावलीको नियम ५८ (१) बमोजिम सहकारी समन्वय समितिमा देहाय बमोजिमका पदाधिकारीहरू रहनेछन् ।


- (क) संयोजक १ जना ।
- (ख) सचिव १ जना ।
- (ग) तीन जना महिला सहित सदस्य ९ जना ।

५. सहकारी समन्वय समिति प्रक्रिया :

नगरपालिकाले सहकारी नियमावली अनुसारको सहकारी समन्वय समिति गठन गर्नका लागि देहाय बमोजिमका प्रक्रियाहरू अबलम्बन गरिनेछ ।

क) सहकारी समन्वय समिति गठनका लागि सूचना :

सहकारी समन्वय समिति गठनका लागि नगर सहकारी समितिले कम्तीमा ७ (सात) दिन अगाडी भेला हुने मिति, समय र स्थान प्रष्ट हुने गरी मध्यपुर थिमि नगरपालिका नियामक भएका सहकारी संस्थाहरूका लागि सूचना जारी गर्नेछ ।



① - 2 - 1

ख) भेलामा प्रतिनिधित्व सम्बन्धी जानकारी :

सहकारी समन्वय समिति गठनका लागि बोलाइएको भेलामा प्रतिनिधित्व गर्नका लागि सम्बन्धित संस्थाले आफ्नो प्रतिनिधित्व गर्ने संस्थाको सञ्चालक समितिको निर्णय प्रतिलिपि सहित भेलाहुने दिनभन्दा एक दिन अगाडी सहकारी समितिले सूचनामा तोकेको कागजातहरु सहित तोकेको स्थानमा प्रतिनिधित्व सम्बन्धी पत्र बुझाउनु पर्नेछ ।

ग) भेलाका प्रतिनिधिहरुको सूची प्रकाशन :

सहकारी समन्वय समिति गठनका लागि बोलाइएको भेलामा प्रतिनिधित्व गर्ने संस्था, संस्थाको प्रतिनिधिको नाम थर र संस्थामा निहित पद समेत उल्लेख गरी प्रतिनिधिहरुको सूची नगर सहकारी समितिले प्रकाशित गरिनेछ ।

घ) उम्मेदवार हुन पाउने :

उपदफा (ग) अनुसारको सूचीमा समावेश प्रतिनिधिहरु सहकारी समन्वय समितिको संयोजक र सदस्यहरु चुनिनका लागि उम्मेदवार हुन पाउनेछ ।

ङ) सहकारी समन्वय समिति गठनको घोषणा :

अ) दफा ४ अनुसार तोकिएको संख्यामा मात्र उम्मेदवारी परेको अवस्थामा सहकारी समन्वय समिति निर्विरोध गठन भएको घोषणा गरिनेछ ।

आ) दफा ४ अनुसार तोकिएको संख्या भन्दा बढी उम्मेदवारी परेको अवस्थामा अनुसूची १ बमोजिमको ढाँचामा सहकारी समन्वय समिति गठन प्रयोजनका लागि निर्वाचन कार्यक्रम जारी गरिनेछ ।

इ) उपदफा (ङ) (आ) अनुसारको निर्वाचन कार्यक्रम अनुसार बढी मत पाउने प्रतिनिधि निर्वाचित भएको घोषणा नगर सहकारी समितिले गर्नेछ ।

६. पदावधि :

दफा ५ (ङ) बमोजिम गठन भएको सहकारी समन्वय समितिको पदावधि दुई वर्ष हुनेछ र पदावधि गणना प्रत्येक वर्षको चैत्र १ गतेबाट गरिनेछ ।

७. प्रतिनिधित्वका लागि योग्यता:



Q. L. 5

सहकारी समन्वय समिति गठनका लागि नगर सहकारी समितिले बोलाएको भेलामा देहाय बमोजिम योग्यता पुगेका सहकारी संस्थाका प्रतिनिधिहरूले मात्र सहभागिता जनाउन पाउनेछ ।

- क) संस्थाको कार्यक्षेत्र मध्यपुर थिमि नगरपालिका भित्र मात्र सिमित भई मध्यपुर थिमि नगरपालिकाको नियमन क्षेत्राधिकार भित्रको संस्था ।
- ख) संस्थाले नियमित रूपमा लेखा परिक्षण तथा वार्षिक साधारण सभा सम्पन्न गरेको ।
- ग) भेलामा प्रतिनिधित्व गर्ने प्रतिनिधि मध्यपुर थिमि नगरको स्थायी बासिन्दा भएको ।
- घ) सम्बन्धित संस्थाको सञ्चालक समितिले प्रतिनिधि चयन गरेको ।
- ङ) कोपोमिस प्रणालीमा आवद्ध भई नियमित रूपमा प्रतिवेदन पठाएको ।

८. सहकारी समन्वय समितिको काम, कर्तव्य र अधिकार :

सहकारी समन्वय समितिको काम, कर्तव्य र अधिकार सहकारी नियमावली २०८० को नियम ५८ (५) मा तोकिएको बमोजिम हुनेछ । साथै पहिलो पटक गठन भएको सहकारी समन्वय समितिले सहकारी समन्वय समिति गठन भएको मितिले ६ महिना भित्र समन्वय समितिको विनियम निर्माण गरी नगरपालिकाबाट स्वीकृत गराउनु पर्नेछ ।

९. सहकारी समन्वय समितिको सञ्चालन :

सहकारी समन्वय समितिले मस्यौदा गरी नगरपालिकाबाट स्वीकृत गरेको विनियम बमोजिम सहकारी समन्वय समिति सञ्चालन हुनेछ ।

१०. खारेजी र बचाऊ :

सहकारी समन्वय समिति गठन सम्बन्धी कार्यविधि २०८१ को आवश्यकता अनुसार संशोधन वा खारेज गर्ने अधिकार सहकारी नियमावली २०८० बमोजिम नगरकार्यपालिकालाई हुनेछ ।

प्रमाणीकरण मिति २०८१।१२।११



१. २. १
२०८१।१२।११

आज्ञाले
राम बहादुर के.सी
प्रमुख प्रशासकीय अधिकृत